



Brussell, 10 ta' Ġunju 2022  
(OR. en)

10008/22

---

**Fajl Interistituzzjonali:**  
**2020/0350(COD)**

---

**CODEC 877**  
**SIRIS 62**  
**ENFOPOL 330**  
**COPEN 232**  
**SCHENGEN 63**  
**IXIM 158**  
**COMIX 305**  
**PE 63**

#### **NOTA TA' INFORMAZZJONI**

|          |                                                                                                                                                                                                                                                                                                                                                                                                                                     |
|----------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| minn:    | Segretarjat Ġenerali tal-Kunsill                                                                                                                                                                                                                                                                                                                                                                                                    |
| lil:     | Kumitat tar-Rappreżentanti Permanenti/Kunsill                                                                                                                                                                                                                                                                                                                                                                                       |
| Suġġett: | Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 2018/1862 dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali fir-rigward tad-dħul ta' allerti mill-Europol<br>- Eżitu tal-ewwel qari tal-Parlament Ewropew<br>(Strasburgu, mis-6 sad-9 ta' Ġunju 2022) |

#### **I. INTRODUZZJONI**

F'konformità mad-dispożizzjonijiet tal-Artikolu 294 TFUE u tad-Dikjarazzjoni Kongunta dwar arrangamenti prattiċi għall-proċedura ta' kodeċiżjoni<sup>1</sup>, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

---

<sup>1</sup> ĠU C 145, 30.6.2007, p. 5.

F'dan il-kuntest, il-President tal-Kumitat għal-Libertajiet Ċivili, il-Ġustizzja u l-Intern, Juan Fernando LOPEZ AGUILAR (S&D, ES), ippreżenta emenda ta' kompromess (l-emenda numru 50) fisem il-Kumitat għall-proposta għal Regolament imsemmija hawn fuq. Din l-emenda kien intlaħaq qbil dwarha matul il-kuntatti informali msemmijin hawn fuq. Ma tressqet ebda emenda oħra.

## II. VOT

Meta vvotat fit-8 ta' Ġunju 2022, il-plenarja adottat l-emenda ta' kompromess (l-emenda numru 50) għall-proposta għal Regolament imsemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-riżoluzzjoni leġislattiva tiegħu kif tidher fl-Anness għal dan id-dokument<sup>2</sup>.

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

---

---

<sup>2</sup> Il-verżjoni tal-pożizzjoni tal-Parlament fir-riżoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

**P9\_TA(2022)0227**

**Tishih tal-mandat tal-Europol: dhul ta' allerti fis-SIS \*\*\*I**

**Rizoluzzjoni leġislattiva tal-Parlament Ewropew tat-8 ta' Ġunju 2022 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2018/1862 dwar l-istabbiliment, it-thaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali fir-rigward tad-dhul ta' allerti mill-Europol (COM(2020)0791 – C9-0394/2020 – 2020/0350(COD))**

**(Proċedura leġislattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0791),
- wara li kkunsidra l-Artikolu 294(2) u l-Artikolu 88(2)(a) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0394/2020),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-30 ta' Marzu 2022, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A9-0287/2021),

1. Jadotta l-pożizzjoni fl-ewwel qari li tidher hawn taħt;

2. Jitlob lill-Kummissjoni terga' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ksieb li temendaha b'mod sustanzjali;
3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

**Požizzjoni tal-Parlament Ewropew adottata fl-ewwel qari fit-8 ta' Ġunju 2022 bil-ksieb tal-adozzjoni tar-Regolament (UE) 2022/... tal-Parlament Ewropew u tal-Kunsill li jemenda r-Regolament (UE) 2018/1862 fir-rigward tad-dhul ta' allerti *ta' informazzjoni* fis-Sistema ta' Informazzjoni ta' Schengen (SIS) *dwar ċittadini ta' pajjiżi terzi fl-interess tal-Unjoni***

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 88(2), il-punt (a), tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu skont il-proċedura leġislattiva ordinarja<sup>1</sup>,

---

<sup>1</sup> Il-pożizzjoni tal-Parlament Ewropew tat-8 ta' Ġunju 2022.

Billi:

- (1) Is-Sistema ta' Informazzjoni ta' Schengen (SIS) tikkostitwixxi għodda essenzjali sabiex jinżamm livell għoli ta' sigurtà fl-ispazju ta' libertà, sigurtà u ġustizzja tal-Unjoni billi tappoġġa l-kooperazzjoni operazzjonali bejn l-awtoritajiet nazzjonali kompetenti, b'mod partikolari l-gwardji tal-fruntiera, il-pulizija, l-awtoritajiet doganali, l-awtoritajiet tal-immigrazzjoni, u l-awtoritajiet responsabbli għall-prevenzjoni, għall-kxif, għall-investigazzjoni jew għall-prosekuzzjoni ta' reati kriminali jew għall-eżekuzzjoni ta' pieni kriminali. Ir-Regolament (UE) 2018/1862 tal-Parlament Ewropew u tal-Kunsill<sup>2</sup> jikkostitwixxi l-bażi legali għas-SIS fir-rigward ta' materji li jaqgħu taht il-kamp ta' applikazzjoni tal-Kapitoli 4 u 5 tat-Titolu V tal-Parti Tlieta tat-Trattat dwar il-Funzjonament tal-Unjoni Ewropea (TFUE).

---

<sup>2</sup> Ir-Regolament (UE) 2018/1862 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali, li jemenda u jhassar id-Deciżjoni tal-Kunsill 2007/533/ĠAI, u jhassar ir-Regolament (KE) Nru 1986/2006 tal-Parlament Ewropew u tal-Kunsill u d-Deciżjoni tal-Kummissjoni 2010/261/UE (ĠU L 312, 7.12.2018, p. 56).

- (2) L-allerti tas-SIS fihom informazzjoni dwar persuna jew oġġett partikolari kif ukoll struzzjonijiet għall-awtoritajiet dwar x'għandhom jagħmlu meta ***tkun għet lokalizzata*** dik il-persuna jew dak l-oġġett. L-allerti dwar persuni u oġġetti mdaħħla fis-SIS isiru disponibbli, f'hin reali, direttament lill-utenti finali kollha tal-awtoritajiet nazzjonali kompetenti tal-Istati Membri li ***huma awtorizzati jfittxu*** fis-SIS skont ir-Regolament (UE) 2018/1862. ***L-Aġenzija tal-Unjoni Ewropea għall-Kooperazzjoni fl-Infurzar tal-Ligi (Europol) stabbilita bir-Regolament (UE) 2016/794 tal-Parlament Ewropew u tal-Kunsill<sup>3</sup>, il-membri nazzjonali tal-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust) stabbilita bir-Regolament (UE) 2018/1727 tal-Parlament Ewropew u tal-Kunsill<sup>4</sup>, u t-timijiet tal-Gwardja Ewropea tal-Fruntiera u tal-Kosta stabbilita bir-Regolament (UE) 2019/1896 tal-Parlament Ewropew u tal-Kunsill<sup>5</sup> huma wkoll awtorizzati jaċċessaw u jfittxu data fis-SIS skont il-mandati rispettivi tagħhom u f'konformità mar-Regolament (UE) 2018/1862.***

---

<sup>3</sup> Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Ligi (Europol) u li jissostitwixxi u jhassar id-Deċiżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

<sup>4</sup> Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deċiżjoni tal-Kunsill 2002/187/ĠAI (ĠU L 295, 21.11.2018, p. 138).

<sup>5</sup> Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624 (ĠU L 295, 14.11.2019, p. 1).

- (3) **■** L-Europol **■** għandha rwol importanti fil-*għlieda kontra l-kriminalità serja u t-terroriżmu billi tipprovdi analiżijiet u valutazzjonijiet tat-theddid biex tappoġġa l-investigazzjonijiet mill-awtoritajiet nazzjonali kompetenti. L-Europol taqdi dak ir-rwol ukoll permezz tal-użu tas-SIS u fl-iskambju ta' informazzjoni supplimentari mal-Istati Membri dwar allerti tas-SIS. Jenhtieg li l-għlieda kontra l-kriminalità serja u t-terroriżmu tkun soġġetta għal koordinazzjoni kontinwa fost l-Istati Membri fir-rigward tal-ipproċessar ta' data u tad-dhul ta' allerti fis-SIS ■ .*
- (4) Minhabba **■** n-natura globali tal-kriminalità serja u tat-terroriżmu, **■** l-informazzjoni li pajjiżi terzi u organizzazzjonijiet internazzjonali **■** jiksibu dwar *awturi ta' atti ta' kriminalità serja u terroriżmu u persuni suspettati b'atti ta' kriminalità serja u terroriżmu u kriminalità serja* qed issir dejjem aktar rilevanti għas-sigurtà interna tal-Unjoni **■** . Parti minn dik l-informazzjoni, *b'mod partikolari meta l-persuna kkonċernata tkun ċittadin ta' pajjiż terz*, tiġi kondiviża biss mal-Europol, *li tipproċessa l-informazzjoni u tikkondividi r-riżultat tal-analiżijiet tagħha mal-Istati Membri ■* .

- (5) *Il-htieġa operazzjonali li l-informazzjoni verifikata pprovduta minn pajjiż terz titqiegħed għad-dispożizzjoni tal-uffiċjali tal-ewwel linja, b'mod partikolari l-gwardji tal-fruntiera u l-uffiċjali tal-pulizija, hija rikonoxxuta b'mod ġenerali. Madankollu, l-utenti finali rilevanti fl-Istati Membri mhux dejjem ikollhom aċċess għal dik l-informazzjoni siewja għaliex, fost raġunijiet ohra, il-liġi nazzjonali mhux dejjem tippermetti lill-Istati Membri jdahħlu allerti fis-SIS abbażi ta' tali informazzjoni.*
- (6) Sabiex titnaqqas id-diskrepanza fil-kondiviżjoni ta' informazzjoni dwar il-kriminalità serja u t-terroriżmu, b'mod partikolari dwar ġellieda terroristi barranin, meta l-monitoraġġ tal-moviment tagħhom ikun kruċjali, jenħtieġ li jiġi żgurat li *fuq proposta mill-Europol, l-Istati Membri* jkunu jistgħu *jdahħlu allerti ta' informazzjoni fis-SIS dwar ċittadini ta' pajjiżi terzi, fl-interess tal-Unjoni, sabiex* jagħmlu dik l-informazzjoni *pprovduta minn pajjiżi terzi u organizzazzjonijiet internazzjonali disponibbli*, direttament u f'hin reali, għall-uffiċjali tal-ewwel linja fl-Istati Membri.

■

- (7) Għal dak il-ghan, jenhtieg li fis-SIS tinholoq kategorija speċifika ta' ***allerti ta' informazzjoni dwar ċittadini ta' pajjiżi terzi fl-interess tal-Unjoni ("allerti ta' informazzjoni")***. Jenhtieg li tali allerti ta' informazzjoni jiddaħhlu fis-SIS ***mill-Istati Membri fid-diskrezzjoni tagħhom, u soġġetti għall-verifika u l-analiżi tagħhom tal-proposta mill-Europol fl-interess tal-Unjoni dwar ċittadini ta' pajjiżi terzi***, sabiex l-utenti finali li jwettqu tiftix fis-SIS jiġu informati li l-persuna kkonċernata tkun issuspettata li hija involuta f'reat kriminali li fir-rigward tiegħu tkun kompetenti l-Europol, u sabiex ***l-Istati Membri u l-Europol*** jiksibu konferma li l-persuna li tkun is-suġġett ta' allert ***ta' informazzjoni*** tkun ġiet lokalizzata ***u biex tinkiseb aktar informazzjoni f'konformità mar-Regolament (UE) 2018/1862, kif emendat b'dan ir-Regolament***.

- (8) Sabiex ***l-Istat Membru*** li lilu l-Europol ippropona d-dhul ta' allert ta' informazzjoni li jivvaluta jekk każ partikolari huwiex adegwat, rilevanti u importanti biżżejjed biex jiġġustifika d-dhul ta' allert ***ta' informazzjoni*** fis-SIS, u sabiex tigi kkonfermata l-affidabbiltà tas-sors ta' informazzjoni u l-akkuratezza tal-informazzjoni dwar il-persuna kkonċernata, jenħtieġ li l-Europol ***tikkondividi l-informazzjoni kollha li jkollha dwar il-każ, hlief għal informazzjoni li tkun inkisbet bi ksur ċar tad-drittijiet tal-bniedem.*** Jenħtieġ li l-Europol tikkondividi, b'mod partikolari, ***l-eżitu tal-kontroverifika tad-data*** ■ mal-bażijiet ta' data tagħha, ***l-informazzjoni relatata mal-akkuratezza u l-affidabbiltà tad-data u*** l-analizi tagħha ta' jekk hemmx raġunijiet suffiċjenti biex jitqies li l-persuna kkonċernata wettqet reat kriminali, ħadet sehem f'reat kriminali, jew biġsiebha twettaq reat kriminali li fir-rigward tiegħu tkun kompetenti l-Europol.

- (9) *Jenhtieg li l-Europol tinforma lill-Istati Membri minghajr dewmien meta jkollha data addizzjonali jew modifikata rilevanti b'rabta mal-proposta taghha li jiddahhal allert ta' informazzjoni fis-SIS jew evidenza li tissuggerixxi li d-data inkluża fil-proposta taghha tkun fattwalment skorretta jew tkun inhażnet illegalment, sabiex jiġu żgurati l-legalità, il-kompletezza u l-akkuratezza tad-data tas-SIS. Jenhtieg li l-Europol tibghat ukoll lill-Istat Membru emittenti minghajr dewmien data addizzjonali jew modifikata fir-rigward ta' allert ta' informazzjoni li jkun iddahhal fis-SIS fuq proposta taghha, sabiex l-Istat Membru emittenti jkun jista' jikkompleta jew jimmodifika l-allert ta' informazzjoni. Jenhtieg li l-Europol taġixxi, b'mod partikolari, jekk issir taf li l-informazzjoni rċevuta mill-awtoritajiet ta' pajjiż terz jew organizzazzjoni internazzjonali kienet skorretta jew giet ikkomunikata lill-Europol għal finijiet illegali, pereżempju jekk il-kondiviżjoni tal-informazzjoni dwar il-persuna kienet motivata minn raġunijiet politiċi.*

■

- (10) Ir-Regolamenti (UE) 2018/1725<sup>6</sup> u (UE) 2016/794 tal-Parlament Ewropew u tal-Kunsill jenhtieg li japplikaw għall-ipproċessar ta' data personali mill-Europol meta twettaq ir-responsabbiltajiet taghha skont dan ir-Regolament. ■

---

<sup>6</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

- (11) ***It-thejjijiet għall-implimentazzjoni ta' allerti ta' informazzjoni jenħtiegħ li ma jkollhomx impatt fuq l-użu tas-SIS.***
- (12) Minhabba li l-oġġettivi ta' dan ir-Regolament, jiġifieri l-istabbiliment u r-regolamentazzjoni ta' kategorija speċifika ta' allerti mdaħħla fis-SIS ***mill-Istati Membri fuq proposta mill-Europol fl-interess tal-Unjoni*** sabiex tiġi skambjata informazzjoni dwar persuni ***involuti fi kriminalità serja jew f'terroriżmu***, ma jistgħux jinkisbu b'mod suffiċjenti mill-Istati Membri, iżda jistgħu pjuttost, minhabba n-natura tagħhom, jinkisbu aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà, kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtiegħ sabiex jintlaħqu dawk l-oġġettivi.

- (13) Dan ir-Regolament jirrispetta **bis-shih** id-drittijiet fundamentali u josserva l-prinċipji **■** mnaqqxa fil-Karta tad-Drittijiet Fundamentali tal-Unjoni Ewropea (il-“Karta”) **u fit-TUE**. B'mod partikolari, dan ir-Regolament jirrispetta bis-shih il-protezzjoni tad-data personali f'konformità mal-Artikolu **16 TFUE, l-Artikolu 8** tal-Karta **u r-regoli applikabbli dwar il-protezzjoni tad-data. Dan ir-Regolament ifittex ukoll** li jiżgura ambjent sigur għall-persuni kollha li jirrisjedu fit-territorju tal-Unjoni.
- (14) F'konformità mal-Artikoli 1 u 2 tal-Protokoll Nru 22 dwar il-Pożizzjoni tad-Danimarka, anness mat-TUE u mat-TFUE, id-Danimarka mhijiex qed tiehu sehem fl-adozzjoni ta' dan ir-Regolament u mhijiex marbuta bih jew soġġetta għall-applikazzjoni tiegħu. Ladarba dan ir-Regolament jibni fuq l-*acquis* ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeċiedi, fi żmien sitt xhur wara li l-Kunsill ikun iddeċieda dwar dan ir-Regolament jekk hijiex ser timplimentah fil-ligi nazzjonali tagħha.

- (15) L-Irlanda qed tieġu sehem f'dan ir-Regolament f'konformità mal-Artikolu 5(1) tal-Protokoll Nru 19 dwar l-*acquis* ta' Schengen integrat fil-qafas tal-Unjoni Ewropea, anness mat-TUE u mat-TFUE, u mal-Artikolu 6(2) tad-Deċiżjoni tal-Kunsill 2002/192/KE<sup>7</sup> u mad-Deċiżjoni ta' Implimentazzjoni tal-Kunsill (UE) 2020/1745<sup>8</sup>.
- (16) Fir-rigward tal-Iżlanda u n-Norveġja, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim konkluz mill-Kunsill tal-Unjoni Ewropea u mir-Repubblika tal-Iżlanda u mir-Renju tan-Norveġja dwar l-assoċjazzjoni ta' dawn tal-aħħar mal-implimentazzjoni, mal-applikazzjoni u mal-iżvilupp tal-*acquis*<sup>9</sup> ta' Schengen li jaqgħu fi ħdan il-qasam imsemmi fl-Artikolu 1, punt (G), tad-Deċiżjoni tal-Kunsill 1999/437/KE<sup>10</sup>.

---

<sup>7</sup> Id-Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tieġu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

<sup>8</sup> Id-Deċiżjoni ta' Implimentazzjoni tal-Kunsill (UE) 2020/1745 tat-18 ta' Novembru 2020 dwar l-implimentazzjoni tad-dispożizzjonijiet tal-*acquis* ta' Schengen dwar il-protezzjoni tad-data u dwar l-implimentazzjoni proviżorja ta' ċerti dispożizzjonijiet tal-*acquis* ta' Schengen fl-Irlanda (ĠU L 393, 23.11.2020, p. 3).

<sup>9</sup> ĠU L 176, 10.7.1999, p. 36.

<sup>10</sup> Id-Deċiżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

- (17) Fir-rigward tal-Iżvizzera, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen<sup>11</sup>, li jaqgħu fi hdan il-qasam imsemmi fl-Artikolu 1, punt (G), tad-Deċiżjoni 1999/437/KE moqri b'mod kongunt mal-Artikolu 3 tad-Deċiżjoni tal-Kunsill 2008/149/ĠAI<sup>12</sup>.
- (18) Fir-rigward tal-Liechtenstein, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen<sup>13</sup>, li jaqgħu fi hdan il-qasam imsemmi fl-Artikolu 1, punt (G), tad-Deċiżjoni 1999/437/KE moqri flimkien mal-Artikolu 3 tad-Deċiżjoni tal-Kunsill 2011/349/UE<sup>14</sup>.

---

<sup>11</sup> ĠU L 53, 27.2.2008, p. 52.

<sup>12</sup> Id-Deċiżjoni tal-Kunsill 2008/149/ĠAI tat-28 ta' Jannar 2008 dwar il-konklużjoni f'isem l-Unjoni Ewropea tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 50).

<sup>13</sup> ĠU L 160, 18.6.2011, p. 21.

<sup>14</sup> Id-Deċiżjoni tal-Kunsill 2011/349/UE tas-7 ta' Marzu 2011 dwar il-konklużjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat b'mod partikolari mal-kooperazzjoni ġudizzjarja f'materji kriminali u l-kooperazzjoni tal-pulizija (ĠU L 160, 18.6.2011, p. 1).

- (19) Fir-rigward tal-Bulgarija u tar-Rumanija, dan ir-Regolament jikkostitwixxi att li jibni fuq l-*acquis* ta' Schengen jew li huwa b'xi mod ieħor relatat miegħu fis-sens tal-Artikolu 4(2) tal-Att tal-Adeżjoni tal-2005, u jenħtieg li jinqara flimkien mad-Deċiżjonijiet tal-Kunsill 2010/365/UE<sup>15</sup> u (UE) 2018/934<sup>16</sup>.
- (20) Fir-rigward tal-Kroazja, dan ir-Regolament jikkostitwixxi att li jibni fuq l-*acquis* ta' Schengen jew li huwa b'xi mod ieħor relatat miegħu fis-sens tal-Artikolu 4(2) tal-Att tal-Adeżjoni tal-2011, u jenħtieg li jinqara flimkien mad-Deċiżjoni tal-Kunsill (UE) 2017/733<sup>17</sup>.

---

<sup>15</sup> Id-Deċiżjoni tal-Kunsill 2010/365/UE tad-29 ta' Ġunju 2010 dwar l-applikazzjoni tad-dispożizzjonijiet tal-*acquis* ta' Schengen relatati mas-Sistema ta' Informazzjoni ta' Schengen fir-Repubblika tal-Bulgarija u r-Rumanija (ĠU L 166, 1.7.2010, p. 17).

<sup>16</sup> Id-Deċiżjoni tal-Kunsill (UE) 2018/934 tal-25 ta' Ġunju 2018 dwar l-applikazzjoni tad-dispożizzjonijiet li fadal tal-*acquis* ta' Schengen marbuta mas-Sistema ta' Informazzjoni ta' Schengen fir-Repubblika tal-Bulgarija u fir-Rumanija (ĠU L 165, 2.7.2018, p. 37).

<sup>17</sup> Id-Deċiżjoni tal-Kunsill (UE) 2017/733 tal-25 ta' April 2017 dwar l-applikazzjoni tad-dispożizzjonijiet tal-*acquis* ta' Schengen relatati mas-Sistema ta' Informazzjoni ta' Schengen fir-Repubblika tal-Kroazja (ĠU L 108, 26.4.2017, p. 31).

- (21) Fir-rigward ta' Ċipru dan ir-Regolament jikkostitwixxi att li jibni fuq l-*acquis* ta' Schengen jew li b'xi mod ieħor huwa relatat miegħu fis-sens tal-Artikolu 3(2) tal-Att ta' Adeżjoni tal-2003.
- (22) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 41(2) tar-Regolament (UE) 2018/1725.
- (23) Għalhekk jenhtieg li r-Regolament (UE) 2018/1862 jiġi emendat skont dan,

ADOTTAW DAN IR-REGOLAMENT:

Artikolu 1

***Ir-Regolament (UE) 2018/1862 huwa emendat kif ġej:***

***(1) l-Artikolu 3 huwa emendat kif ġej:***

***(a) il-punt 8 huwa sostitwit b'dan li ġej:***

***"(8) "marka" tfisser sospensjoni tal-validità ta' allert fil-livell nazzjonali li tista' tiżdied ma' allerti għal arrest, allerti dwar persuni nieqsa u persuni vulnerabbli, allerti għal verifiki diskreti, ta' investigazzjoni u speċifiċi u ma' allerti ta' informazzjoni;"***

***(b) jinżdied il-punt li ġej:***

***"(22) "ċittadin ta' pajjiż terz" tfisser kwalunkwe persuna li mhijiex ċittadin tal-Unjoni fis-sens tal-Artikolu 20(1) TFUE ■ bl-eċċezzjoni ta' persuni li jkunu benefiċjarji tad-dritt tal-moviment liberu fi hdan l-Unjoni f'konformità mad-Direttiva 2004/38/KE jew f'konformità ma' ftehim bejn l-Unjoni jew l-Unjoni u l-Istati Membri tagħha minn naħa waħda, u pajjiż terz min-naħa l-oħra;"***

(2) *l-Artikolu 20 huwa emendat kif ġej:*

*(a) il-paragrafu 1 huwa sostitwit b'dan li ġej:*

*“1. Minghajr preġudizzju għall-Artikolu 8(1) jew għad-dispożizzjonijiet ta' dan ir-Regolament li jipprevedu l-ħżin ta' data addizzjonali, is-SIS għandu jkun fiha biss dawk il-kategoriji ta' data li jingħataw minn kull Stat Membru, kif mehtieg għall-finijiet stabbiliti fl-Artikoli 26, 32, 34, 36, 37a, 38 u 40.”;*

*(b) fil-paragrafu 2, il-punt (b) huwa sostitwit b'dan li ġej:*

*“(b) informazzjoni dwar oġġetti msemmija fl-Artikoli 26, 32, 34, 36, 37a u 38.”;*

(3) fl-Artikolu 24, il-paragrafu 1 huwa sostitwit b'dan li ġej:

"1. Meta Stat Membru jqis li l-ġhoti ta' effett lil allert imdaħħal f'konformità mal-Artikolu 26, 32, 36 jew 37a ma jkunx kompatibbli mal-ligi nazzjonali tiegħu, l-obbligi internazzjonali tiegħu jew l-interessi nazzjonali essenzjali tiegħu, dan jista' jkun jehtieg li tizdied marka mal-allert bl-ghan li l-azzjoni li tkun ser tittiehed fuq il-bażi tal-allert ma tittehidx fit-territorju tiegħu. ***Il-marka*** ghandha tinzdied mill-Uffiċċju SIRENE tal-Istat Membru emittenti. ■ "

■

(4) jiddaħħal il-Kapitolu li ġej:

"KAPITOLU IXa

Allerti *ta' informazzjoni dwar ċittadini ta' pajjiżi terzi fl-interess tal-Unjoni*

Artikolu 37a

Objettivi u kondizzjonijiet għad-dħul ta' allerti

1. ***L-Istati Membri*** jistgħu jdaħħlu ***allerti ta' informazzjoni*** dwar ċittadini ta' pajjiżi terzi fl-interess tal-Unjoni (“allerti ta' informazzjoni”) fis-SIS, ***kif imsemmi fl-Artikolu 4(1), il-punt (t), tar-Regolament (UE) 2016/794, fuq proposta mill-Europol biex jiddaħhal allert ta' informazzjoni abbażi ta' informazzjoni rċevuta mill-awtoritajiet ta' pajjiżi terzi jew ta' organizzazzjonijiet internazzjonali. L-Europol għandha tinnotifika lill-Uffiċjal tal-Protezzjoni tad-Data tagħha meta tagħmel tali proposta.***

2. *Allerti ta' informazzjoni għandhom jiddaħħlu fis-SIS* bil-għan li l-utenti finali li jkunu qed iwettqu tiftix fis-SIS jiġu informati dwar l-involvement suspettat ta' daww *iċ-ċittadini ta' pajjiżi terzi f'reati terroristiċi jew fi kriminalità serja oħra elenkati fl-Anness I għar-Regolament (UE) 2016/794, bil-hsieb li tinkiseb l-[REDACTED] informazzjoni stabbilita fl-Artikolu 37b ta' dan ir-Regolament[REDACTED].*
3. Il-Europol *għandha tipproponi li l-allerti ta' informazzjoni jiddaħħlu fis-SIS fil-kazijiet li ġejjin biss u dment li tkun ivverifikat li l-kondizzjonijiet stabbiliti fil-paragrafu 4 huma ssodisfati:*
- (a) *meta jkun hemm indikazzjoni fattwali li persuna għandha l-intenzjoni li twettaq jew qed twettaq kwalunkwe wieħed mir-reati msemmija fil-paragrafu 2[REDACTED];*
- (b) *meta valutazzjoni ġenerali ta' persuna, b'mod partikolari abbażi ta' reati kriminali fil-passat, tagħti raġuni biex wieħed jemma li dik il-persuna tista' twettaq reat imsemmi fil-paragrafu 2.*

4. Il-Europol *għandha tipproponi li l-allerti ta' informazzjoni jiddaħħlu fis-SIS biss wara li tkun stabbiliet li l-allert ta' informazzjoni huwa neċessarju u ġustifikat, billi tiżgura* li jiġu ssodisfati ż-żewġ kondizzjonijiet li ġejjin:
- (a) li analiżi tal-informazzjoni pprovduta f'konformità mal-**Artikolu 17(1)(b) tar-Regolament (UE) 2016/794** tkun ikkonfermat l-affidabbiltà tas-sors tal-informazzjoni *kif ukoll* l-akkuratezza tal-informazzjoni dwar il-persuna kkonċernata, li tippermetti lill-Europol tiddetermina, fejn neċessarju, wara li tkun wettqet aktar skambji ta' informazzjoni mal-fornitur tad-data f'konformità mal-Artikolu 25 tar-Regolament (UE) 2016/794, li japplika mill-inqas wieħed mill-każijiet stabbiliti fil-paragrafu 3;
  - (b) li tiftix fis-SIS, imwettaq f'konformità mal-Artikolu 48 ta' dan ir-Regolament, ma żvelax l-eżistenza ta' allert dwar il-persuna kkonċernata.

I

5. Il-Europol għandha *tagħmel disponibbli l-informazzjoni li jkollha dwar il-każ partikolari u r-riżultati tal-valutazzjoni msemija fil-paragrafi 3 u 4 lill-Istati Membri u tipproponi li Stat Membru wiehed jew aktar idaħħlu l-allert ta' informazzjoni fis-SIS.*

*Meta l-Europol ikollha data addizzjonali jew modifikata rilevanti b'rabta mal-proposta tagħha li jiddaħhal allert ta' informazzjoni, jew meta l-Europol ikollha evidenza li tissuggerixxi li d-data inkluża fil-proposta tagħha biex jiddaħhal allert ta' informazzjoni tkun fattwalment skorretta jew tkun inhażnet illegalment, hija għandha tinforma lill-Istati Membri minghajr dewmien.*

6. Il-proposta mill-Europol li jiddaħħlu allerti ta' informazzjoni għandha tkun soġġetta għall-verifika u l-analizi mill-Istat Membru li lilu l-Europol ipproponiet id-dhul ta' tali allerti. Tali allerti ta' informazzjoni għandhom jiddaħħlu fis-SIS skont id-diskrezzjoni ta' dak l-Istat Membru.
7. *Meta l-allerti ta' informazzjoni jiddaħħlu fis-SIS f'konformità ma' dan l-Artikolu, l-Istat Membru emittenti għandu jinforma lill-Istati Membri l-oħra u lill-Europol dwar dak id-dhul permezz tal-iskambju ta' informazzjoni supplimentari.*

8. *Fejn l-Istati Membri jiddeċiedu li ma jdahhlux l-allert ta' informazzjoni fuq il-proposta mill-Europol jew fejn jiġu ssodisfati l-kondizzjonijiet rispettivi, huma jistghu jiddeċiedu li jdahhlu tip ieħor ta' allert dwar l-istess persuna.*
9. *L-Istati Membri għandhom jinformaw lill-Istati Membri l-oħra u lill-Europol dwar l-eżitu tal-verifika u l-analiżi tad-data fil-proposta tal-Europol, kif imsemmi fil-paragrafu 6, u dwar jekk id-data tkunx iddahhlet fis-SIS, fi żmien 12-il xahar wara li l-Europol tkun ipproponiet id-dhul ta' allert ta' informazzjoni.*

*Għall-finijiet tal-ewwel subparagrafu, l-Istati Membri għandhom jistabbilixxu mekkaniżmu ta' rapportar perijodiku.*

10. *Meta l-Europol ikollha data addizzjonali jew modifikata rilevanti fir-rigward ta' allert ta' informazzjoni, hija għandha tittrażmetti dik id-data minghajr dewmien, permezz tal-iskambju ta' informazzjoni supplimentari, lill-Istat Membru emittenti sabiex dan tal-aħhar ikun jista' jikkompleta, jimmodifika jew ihassar l-allert ta' informazzjoni.*

11. *Meta l-Europol ikollha evidenza li tissuggerixxi li d-data mdahhla fis-SIS skont il-paragrafu 1 tkun fattwalment skorretta jew tkun inhażnet illegalment, din ghandha, permezz tal-iskambju ta' informazzjoni supplimentari, tinforma lill-Istat Membru emittenti kemm jista' jkun malajr u mhux aktar tard minn jumejn ta' xoghol minn meta tingibdilha l-attenzjoni dwar din l-evidenza. L-Istat Membru emittenti ghandu jivverifika l-informazzjoni u, jekk neccessarju, jikkoreġi jew ihassar id-data inkwistjoni minghajr dewmien.*
12. *Meta jkun hemm indikazzjoni cara li l-oġġetti msemmija fl-Artikolu 38(2), il-punti (a), (b), (c), (e), (g), (h), (j) u (k), jew mezzi ta' hlas mhux bi flus kontanti jkun konnessi ma' persuna li tkun is-sugġett ta' allert ta' informazzjoni skont il-paragrafu 1 ta' dan l-Artikolu, jistghu jiddahhlu allerti dwar dawk l-oġġetti sabiex il-persuna tiġi lokalizzata. F'każijiet bhal dawn, l-allert ta' informazzjoni u l-allert dwar l-oġġett ghandhom ikunu konnessi f'konformità mal-Artikolu 63.*

13. *L-Istati Membri ghandhom jistabbilixxu l-proċeduri meħtieġa għad-dhul, l-aġġornament u t-thassir ta' allerti ta' informazzjoni fis-SIS f'konformità ma' dan ir-Regolament.*
14. *Il-Europol ghandha żżomm registri relatati mal-proposti tagħha għad-dhul ta' allerti ta' informazzjoni fis-SIS skont dan l-Artikolu u tipprovdi rapporti lill-Istati Membri kull sitt xhur dwar l-allerti ta' informazzjoni mdahhla fis-SIS u dwar il-każijiet fejn l-Istati Membri ma jkunux dahhlu l-allerti ta' informazzjoni.*
15. *Il-Kummissjoni ghandha tadotta atti ta' implimentazzjoni biex tistabbilixxi u tiżviluppa r-regoli neċessarji għad-dhul, l-aġġornament, it-thassir u t-tiftix tad-data msemija fil-paragrafu 11 ta' dan l-Artikolu. Dawk l-atti ta' implimentazzjoni ghandhom jiġu adottati f'konformità mal-proċedura ta' eżami msemija fl-Artikolu 76(2).*

Eżekuzzjoni tal-azzjoni bbażata fuq allert ***ta' informazzjoni***

1. Fil-każ ta' hit dwar allert ***ta' informazzjoni***, l-Istat Membru ta' eżekuzzjoni għandu ***jigħbor u jikkomunika lill-Istat Membru emittenti*** l-informazzjoni li ġejja ***kollha jew parti minnha***:
  - (a) il-fatt li l-persuna li tkun is-suġġett ta' allert ***ta' informazzjoni*** tkun ġiet lokalizzata;
  - (b) il-post, il-hin u r-raġuni għall-verifika;
  - (c) ***ir-rotta tal-vjaġġ u d-destinazzjoni***;
  - (d) ***il-persuni li jakkumpanjaw lis-suġġett tal-allert ta' informazzjoni li jistgħu jkunu raġonevolment mistennija li jkunu assoċjati mas-suġġett tal-allert ta' informazzjoni***;
  - (e) ***l-oġġetti li jingarru, inkluż id-dokumenti tal-ivvjaġġar***;
  - (f) ***iċ-ċirkostanzi li fihom kienet lokalizzata l-persuna***.

2. L-Istat Membru ta' eżekuzzjoni għandu jikkomunika l-informazzjoni msemmija fil-paragrafu **1 lill-Istat Membru emittenti** permezz tal-iskambju ta' informazzjoni supplimentari.
3. ***Il-paragrafu 1 ta' dan l-Artikolu għandu japplika wkoll meta l-persuna li tkun is-sugġett ta' allert ta' informazzjoni tkun lokalizzata fit-territorju tal-Istat Membru li jkun dahhal fis-SIS l-allert ta' informazzjoni għall-fini li l-Europol tigi infurmata f'konformità mal-Artikolu 48(8), il-punt (b).***
4. ***L-Istat Membru ta' eżekuzzjoni għandu jiżgura l-ġbir diskret ta' kemm jista' jkun mill-informazzjoni deskritta fil-paragrafu 1 matul l-attivitajiet ta' rutina mwettqa mill-awtoritajiet nazzjonali kompetenti tiegħu. Il-ġbir ta' tali informazzjoni ma għandux jippreġudika n-natura diskreta tal-verifiki u s-sugġett tal-allert ta' informazzjoni ma għandu bl-ebda mod jiġi informat bl-eżistenza ta' tali allert."***

(5) *fl-Artikolu 43, il-paragrafu 3 huwa sostitwit b'dan li ġej:*

"3. *Jista' wkoll isir tiftix fid-data dattiloskopika fis-SIS fir-rigward ta' allerti mdahhla f'konformità mal-Artikoli 26, 32, 36, 37a u 40 bl-użu ta' settijiet kompleti jew mhux kompleti ta' marki tas-swaba' jew ta' marki tal-pala tal-id misjuba fuq ix-xeni ta' reati kriminali serji jew reati terroristiċi li jkunu qed jiġu investigati, fejn ikun jista' jiġi stabbilit bi grad għoli ta' probabbiltà li daww is-settijiet ta' marki jappartjenu lill-awtur ta' reat u dment li t-tiftix jitwettaq b'mod simultanju fil-bażijiet ta' data tal-marki tas-swaba' rilevanti tal-Istati Membri.*";

(6) l-Artikolu 48 huwa emendat kif ġej:

(a) *il-paragrafu 8 huwa sostitwit b'dan li ġej:*

**"8. L-Istati Membri għandhom jinformaw lill-Europol permezz tal-iskambju ta' informazzjoni supplimentari dwar:**

(a) *kwalunkwe hit dwar allerti ta' informazzjoni mdahhla fis-SIS skont l-Artikolu 37a;*

(b) *meta l-persuna li tkun is-sugġett tal-allert ta' informazzjoni tkun lokalizzata fit-territorju tal-Istat Membru emittenti f'konformità mal-Artikolu 37b(3); u*

(c) *kwalunkwe hit dwar allerti relatati ma' reati terroristiċi li ma jiddahhlux fis-SIS skont l-Artikolu 37a.*

*B'mod eċċezzjonali, l-Istati Membri jistgħu ma jinformawx lill-Europol dwar hits dwar allerti taht il-punt (c) ta' dan il-paragrafu jekk dan jikkomprometti investigazzjonijiet li jkunu għaddejjin, is-sikurezza ta' individwu jew imorru kontra l-interessi essenzjali tas-sigurtà tal-Istat Membru emittenti."*

**(b) il-paragrafu 9 jithassar;**

(7) l-Artikolu 53 huwa emendat kif ġej:

(a) il-paragrafu 4 huwa sostitwit b'dan li ġej:

**"4. Stat Membru jista' jdaħħal allert dwar persuna għall-finijiet tal-Artikolu 32 (1), il-punt (c), (d) u (e), tal-Artikolu 36, u tal-Artikolu 37a, għal perjodu ta' sena. L-Istat Membru emittenti għandu jirrieżamina l-htieġa li l-allert jinżamm matul dak il-perjodu ta' sena.";**

**(b) il-paragrafi 6 u 7 huma sostitwiti b'dan li ġej:**

"6. Fi hdan il-perjodu ta' rieżami msemmi fil-paragrafi 2, 3, 4 **u** 5, l-Istat Membru emittenti ■ jista', b'segwitu għal valutazzjoni individwali komprensiva, li għandha tiġi rreġistrata, jiddeċiedi li jzomm l-allert dwar persuna għal aktar żmien mill-perjodu ta' rieżami, jekk jirriżulta li dan ikun neċessarju u proporzjonat għall-finijiet li għalihom ikun iddaħħal l-allert. F'dawn il-każijiet, il-paragrafi 2, 3, 4 **u** 5 għandhom japplikaw ukoll għall-estensjoni. Kwalunkwe tali estensjoni għandha tiġi kkomunikata lis-CS-SIS.

7. L-allerti dwar persuni għandhom jithassru awtomatikament wara li l-perjodu ta' rieżami msemmi fil-paragrafi 2, 3, 4 **u 5** ta' dan l-Artikolu jkun skada, ħlief meta l-Istat Membru emittenti ■ jkun informa lis-CS-SIS dwar estensjoni f'konformità mal-paragrafu 6 ta' dan l-Artikolu. Is-CS-SIS għandha awtomatikament tinforma lill-Istat Membru emittenti **u, għal allerti ta' informazzjoni imdahlha fis-SIS f'konformità mal-Artikolu 37a, anke lill-Europol, dwar it-thassir skedat ta' data erba' xhur minn qabel. *Għal allerti ta' informazzjoni mdahlha fis-SIS f'konformità mal-Artikolu 37a, il-Europol għandha tassisti lill-Istat Membru emittenti minghajr dewmien fil-valutazzjoni individwali komprensiva tiegħu msemmija fil-paragrafu 6 ta' dan l-Artikolu.***";

(8) *fl-Artikolu 54, il-paragrafu 3 huwa sostitwit b'dan li ġej:*

*"3. Allerti dwar oġġetti imdahhlin f'konformità mal-Artikoli 26, 32, 34, 36 u 37a għandhom jiġu rieżaminati skont l-Artikolu 53 fejn dawn ikunu konnessi ma' allert dwar persuna. Tali allerti għandhom jinżammu biss sakemm jinżamm l-allert dwar il-persuna.";*

(9) **I** l-Artikolu 55 *huwa emendat kif ġej:*

(a) jiddaħhal *il*-paragrafu li ġej:

*"4a. L-allerti ta' informazzjoni skont l-Artikolu 37a għandhom jithassru meta:*

(a) *l-allert jiskadi f'konformità mal-Artikolu 53; jew*

(b) *tittieħed deċiżjoni mill-awtorità kompetenti tal-Istat Membru emittenti li l-allerti għandhom jithassru, inkluż fejn xieraq fuq proposta mill-Europol;"*

**I**

(b) *il-paragrafu 7 huwa sostitwit b'dan li ġej:*

*"7. Fejn ikun konness ma' allert dwar persuna, allert dwar oġġett imdahhal f'konformità mal-Artikoli 26, 32, 34, 36 u 37a għandu jithassar meta l-allert dwar il-persuna jithassar f'konformità ma' dan l-Artikolu.";*

(10) l-Artikolu 56 huwa emendat kif ġej:

(a) *il-paragrafu 1 huwa sostitwit b'dan li ġej:*

"1. L-Istati Membri għandhom jipproċessaw biss id-data msemija fl-Artikolu 20 għall-finijiet stabbiliti għal kull kategorija ta' allert imsemija fl-Artikoli 26, 32, 34, 36, 37a, 38 u 40.";

(b) il-paragrafu 5 huwa sostitwit b'dan li ġej:

"5. Fir-rigward tal-allerti stabbiliti fl-Artikoli 26, 32, 34, 36, 37a, 38 u 40, kwalunkwe pproċessar ta' informazzjoni fis-SIS għal finijiet li mhumex dawk li għalihom dik l-informazzjoni tkun iddahhlet fis-SIS għandu jkun konness ma' każ speċifiku u ġġustifikat mill-hteġa li tiġi impedita theddida serja u imminenti għall-ordni pubbliku u għas-sigurtà pubblika, fuq il-bażi ta' raġunijiet serji ta' sigurtà nazzjonali jew għall-finijiet ta' prevenzjoni ta' reat kriminali serju. Għal dan il-fini, għandha tinkiseb awtorizzazzjoni minn qabel mill-Istat Membru emittenti ■ .";

(11) fl-Artikolu 74, ■ *jiddahhal il-paragrafu* li ġej:

**"5a. L-Istati Membri, l-Europol u l-eu-LISA għandhom jipprovdu lill-Kummissjoni l-informazzjoni neċessarja biex tikkontribwixxi għall-evalwazzjoni u r-rapporti msemmija fl-Artikolu 68 tar-Regolament (UE) 2016/794."**

(12) fl-Artikolu 79, jinżdied il-paragrafu li ġej:

"7. Il-Kummissjoni għandha tadotta deċiżjoni li tistabbilixxi d-data li ***minnha l-Istati Membri jistgħu*** jibdew idahhlu, jaġġornaw u jhassru ***allerti ta' informazzjoni*** fis-SIS ***f'konformità mal-Artikolu 37a ta'*** dan ir-Regolament, wara verifika li jkunu ġew issodisfati l-kondizzjonijiet li ġejjin:

- (a) l-atti ta' implimentazzjoni adottati skont dan ir-Regolament ikunu ġew emendati sal-punt neċessarju għall-applikazzjoni ta' dan ir-Regolament kif emendat bir-Regolament (UE) 2022/ ... tal-Parlament Ewropew u tal-Kunsill\*<sup>+</sup>;
- (b) ***l-Istati Membri u l-Europol ikunu*** nnotifikaw lill-Kummissjoni li ***għamlu*** l-arrangamenti tekniċi u proċedurali neċessarji biex jipproċessaw id-data tas-SIS u biex jiskambjaw informazzjoni supplimentari skont dan ir-Regolament kif emendat bir-Regolament (UE) 2022/ ...<sup>+</sup>;

---

<sup>+</sup> ĠU: Jekk jogħġbok dahhal in-numru tas-serje ta' dan ir-Regolament emendatorju.

- (c) l-eu-LISA tkun innotifikat lill-Kummissjoni li tlestew b'suċċess l-attivitajiet kollha ta' ttestjar fir-rigward tas-CS-SIS u tal-interazzjoni bejn is-CS-SIS u l-**N.SIS**.

Dik id-deċiżjoni tal-Kummissjoni għandha tigi ppubblikata f'*Il-Ġurnal Uffiċjali tal-Unjoni Ewropea*.

- 
- \* Ir-Regolament (UE) 2022/... tal-Parlament Ewropew u tal-Kunsill ta' ... li jemenda r-Regolament (UE) 2018/1862 fir-rigward tad-dhul ta' allerti ta' informazzjoni fis-Sistema ta' Informazzjoni ta' Schengen (SIS) dwar ċittadini ta' pajjiżi terzi fl-interess tal-Unjoni (GU L ...)"+.

---

<sup>+</sup> ĠU: Jekk jogħġbok dahhal in-numru tas-serje u d-data ta' dan ir-Regolament emendatorju.

Artikolu 2  
Dhul fis-sehh *u applikazzjoni*

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mid-data determinata f'konformità mal-Artikolu 79(7) tar-Regolament (UE) 2018/1862 *bl-eċċezzjoni tal-Artikolu 1, il-punt 12, ta' dan ir-Regolament li għandu japplika minn... [id-data tad-dhul fis-sehh ta' dan ir-Regolament]*.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi ...,

*Għall-Parlament Ewropew*

*Għall-Kunsill*

Il-President

Il-President

---